

Ümummilli Liderin həyata keçirdiyi uğurlu siyasət nəticəsində Azərbaycanın dövlət müstəqilliyi möhkəmləndirilib

Ölkəmizdə 2023-cü ilin "Heydər Əliyev İli" elan edilməsi haqqında Azərbaycan Prezidentinin Sərəncamının icrası ilə əlaqədar müdafiə nazirinin təsdiqlədiyi plana əsasən, Azərbaycan Ordusunda keçirilən silsilə tədbirlər davam edir.

Müdafiə Nazirliyinin tabeliyindəki "N" hərbi hissəsində keçirilən tədbirdə əvvəlcə xalqımızın Ümummilli Lideri Heydər Əliyevin, həmçinin Azərbaycanın müstəqilliyi, ərazi bütövlüyü və suverenliyi uğrunda şəhid olanların xatirəsi birdəqiqətlik sükutla anılıb.

Müdafiə Nazirliyindən AZƏRTAC-a bildirilib ki, tədbirdə çıxış edənlər Ulu Öndərin



müasir Azərbaycan Ordusunun yaradılması və inkişafında misilsiz xidmətlərindən danışılar. Qeyd olunub ki, bu il anadan olmasının 100 illiyini təntənə ilə qeyd etdiyimiz Ümummilli Lider Heydər Əliyevin həyata keçirdiyi uğurlu

daxili və xarici siyasət nəticəsində Azərbaycanın dövlət müstəqilliyi möhkəmləndirilib, ölkəmizin beynəlxalq mövqeyi güclənib. Onun müdrik siyasətini uğurla davam etdirən Prezident, Silahlı Qüvvələrin Müzəffər Ali Baş Ko-

mandanı İlham Əliyevin sayəsində ölkəmizin durmadan inkişaf etdiyi xüsusi vurğulanıb.

Sonda Həzi Aslanov adına Ordu İdeoloji və Mədəniyyət Mərkəzinin yaradıcı kollektivi Ulu Öndərə həsr olunmuş musiqi nömrələrini təqdim ediblər.